



KUNSILL LOKALI FGURA

126-128. 'KUNSILL LOKALI FGURA' TRIQ HOMPESCH, IL-FGURA FGR2015

TEL: 21 664000 email: fgura.lc@gov.mt

ID-DISA' LEGISLATURA

Minuti

Laqgħa b' Urgenza tal-Kunsill Lokali Il-Fgura

Laqgħa Numru 13/2024

Data: It-Tnejn 16 ta' Dicembru, 2024

Hin: 17:00 hrs

Post: Kunsill Lokali Il-Fgura, 126-128. Triq Hompesch, Il-Fgura.

Preżenti:	Sur Clayton Portelli Cascun	Sindku
	Sur Charles Bonello	Kunsillier
	Sur Ray Deguara	Kunsillier
	Sur Mark Lombardo	Kunsillier
	Sur Izak Catania De Giovanni (17:14 hrs)	Kunsillier
Skuzat/i:	Dott Ryan Ellul	Kunsillier
	Sa Josianne Scicluna	Kunsilliera
	Sur Adrian Tanti	Kunsillier
Assenti:	Chev Darren Marmara	Vici Sindku
	Ann Marie Gatt	Deputat Segretarju Eżekuttiv

AĠENDA

13.1 TALBIET TA' APOLOĠIJA

13.2 MINUTI



KUNSILL LOKALI FGURA

Il-laqgħa tal-Kunsill bdiet fil-17:14 bis-Sindku jrodd is-salib u rringrazzja lil min kien preżenti.

13.1 TALBIET TA' APOLOGIJA

13.1.1 Is-Sindku nforma lill-membri preżenti li kien hemm erbà talbiet ta' apologija mingħand il-Kuns Ryan Ellul minhabba li jinsab imsiefer, mingħand il-Kuns Josianne Scicluna minhabba li kellha tattendi għall-kors, mingħand il-Kuns Adrian Tanti minhabba li kien għadu x-xogħol, u kif ukoll kellna korrispondenza mingħand il-Viċi Sindku Chev Darren Marmara. Fl-ittra tiegħu, il-Viċi Sindku fost l-oħrajn qal li fl-opinjoni tiegħu din il-laqgħa hija fazulla għaliex baqa ma ġiex fornut bir-‘recording’ tal-laqgħa. Huwa kompli billi appella sabiex din il-laqgħa ma ssirx. Finalment tenna li jekk din il-laqgħa kienet ser issir, qed jitlob li jiġi skużat għar-raġunijiet li semma.

B'reazzjoni għal din il-korrispondenza, is-Sindku qal li huwa kien bagħat ‘email’ lill-Viċi Sindku fejn infurmah li wara li ra l-minuti, ma sabx dak li allega l-Viċi Sindku fil-laqgħa preċidenti. Huwa qal li kien talab lill-Viċi Sindku sabiex jibgħat lill-Kunsill dawk il-partijiet tal-laqgħa preċidenti, li ried jagħmel korrezzjoni fil-minuti fuqhom. Is-Sindku qal li f'it tal-hin ilu ma kien irċieva l-ebda reazzjoni mingħand il-Viċi Sindku, hlief issa permezz ta' din l-ittra.

Il-Kuns C Bonello talab li t-talbiet ta' apologija jitressqu waħda waħda, liema talba giet aċċettata.

Għaldaqstant, il-membri tal-Kunsill approvaw unanimament it-talbiet ta' apologija ta' Kuns Ryan Ellul, Kuns Josianne Scicluna u Kuns Adrian Tanti.

Finalment giet imressqa għall-vot, il-korrispondenza bl-apologija tal-Viċi Sindku, liema talba m'għaddietx b'erbà voti kontra u astenzjoni waħda. Għaldaqstant, il-Viċi Sindku jiġi mnizzel bhala assenti.

Favur – Is-Sindku, Kuns Charles Bonello, Kuns Ray Deguara u Kuns M Lombardo

Astjena – Kuns I Catania De Giovanni

13.2 MINUTI

13.2.1 Is-Sindku ppreżenta r-‘recording’ tal-laqgħa preċidenti fejn tali ‘recording’ jindika ċar li l-Viċi Sindku ma għamel l-ebda referenza għall-kwotazzjonijiet, u għaldaqstant it-talba tiegħu sabiex jitnizzlu l-emendi fil-minuti tal-laqgħa 11/2024, ma setghux jiġu mnizzla. Is-Sindku ppreżenta u qara dokument bit-titlu ‘Direzzjoni mis-Sindku dwar emendi fil-minuti tal-Kunsill Lokali tal-Fgura’ riferut bhala Dok ‘A’, fejn wara diskussjoni li qamet dwar dan is-sugġett, is-Sindku ressaq mozzjoni ref: **7043/24/9** ‘Sabiex jiġu approvati l-minuti tal-laqgħa 11/2024 bid-data 13 ta' Novembru 2024’.

Din kienet sekondata mill-Kuns Ray Deguara.





KUNSILL LOKALI FGURA

Il-mozzjoni għaddiet nem con.

Il-laqgħa ntemmet fil-17:29 hrs.

Is-Sur Clayton Cascun Portelli
Sindku

Is-Sa Ann Marie Gatt
Deputat Segretarju Eżekuttiv

Data: 16 ta' Dicembru, 2024



Direzzjoni mis-Sindku dwar emendi fil-minuti tal-Kunsill Lokali tal-Fgura

Nirreferi ghal dak li gara f'numru ta' laqgħat precedenti fejn kunsillieri diversi xtaqu jghamlu emendi fil-minuti tal-Kunsill Lokali.

Nigbed l-attenzjoni tal-mejda li skond il-ligi tal-Kunsilli Lokali (Kap 363), sabiex issir korrezzjoni fil-minuti, artiklu 14 tas-sitt skeda tipprovdi hekk :

14.(1) M'għandha ssir ebda diskussjoni fuq il-Minuti ħlief fuq il-preċiżazzjoni tagħhom. **Korrezzjoni** għall-Minuti għandhom isiru b'rizoluzzjoni u għandhom ikunu inizjalati mis-Sindku u s-Segretarju Eżekuttiv.

(2) Il-korrezzjonijiet kollha għandhom jiġu inizjalati mis-Sindku u s-Segretarju Eżekuttiv fil-margni, u kopji tal-Minuti kif korretti għandhom jingħataw lil kull Kunsillier.

(3) Il-kwistjonijiet li jkunu ġew korretti għandhom jiġu indikati b'mod ċar fil-Minuti ta' dik il-laqgħa meta dawk il-korrezzjonijiet ikunu ġew approvati.

(4) Ebda kwistjoni oħra fl-aġenda, kemm-il darba ma jkunx ġie deċiż xort'oħra mill-Kunsill, m'għandha tiġi diskussa u kkunsidrata kemm-il darba l-Minuti tal-laqgħa precedenti ma jkunux ġew approvati u ffirmati:

Iżda l-Kunsill jista' jiddeċiedi li jipproċedi bix-xogħol fl-aġenda mingħajr diskussjoni, konsiderazzjoni jew approvazzjoni tal-Minuti tal-laqgħa precedenti **biss** jekk u meta l-laqgħa tkun laqgħa urgenti tal-Kunsill jew, meta l-Minuti ma jkunux għadhom ġew imħejjija minhabba f'ċirkostanzi li l-Kunsill jikkonsidra bhala raġonevoli, u l-Kunsill m'għandux jiddeċiedi dwar kemm haġa hi jew mhix raġonevoli kemm-il darba s-Segretarju Eżekuttiv ma jkunx għarraf kif dovut lill-Kunsill dwar ir-raġunijiet li jistgħu jiġġustifikaw iċ-ċirkostanzi għan-nuqqas ta' preżentazzjoni tal-Minuti.

Dan l-artiklu jitkellem car li l-minuti tal-Kunsill iridu jiġu approvati f'kull laqgħa ordinarja tal-Kunsill ħlief f'dawn ic-cirkostanzi:

1: Meta l-laqgħa tkun wahda b'urgenza;

2: Meta l-minuti jkunu għadhom mhux imħejjija minhabba cirkostanzi li l-Kunsill jiddecidi li huma raġonevoli;

Dan ifisser li jekk mhux għac-cirkostanzi hawn fuq imsemmija, il-minuti tal-kunsill iridu jiġu approvati f'kull laqgħa ordinarja tal-Kunsill Lokali.

Sabiex nevitaw dak li gara fl-ahhar laqgħa kif ukoll f'xi laqgħat precedenti fejn il-minuti ma setgħux jiġu approvati minhabba xi dubji jew fejn kien hemm min ried jghamel emendi għall-minuti u l-laqgħa tal-Kunsill inzammet għal ammont ta hin sabiex jiġu fformulati dawn l-emendi, qed nġħati din id-direzzjoni:

1: Meta naslu għall-item, kull kunsillier għandu d-dritt li jressaq dawk l-emendi li jidhirlu xierqa.

2: Dawn l-emendi jridu jkunu

A: bil-miktub;

B: b'indikazzjoni cara liema parti tal-minuti jridu jigu emendi u hawnhekk qed nirreferi ghan-numru tar-referenza li jkun hemm fil-genb tal-minuti fejn kull paragrafu;

C: dak li ser jigi mhassar, jizdied jew jinbidel irid ikun indikat car sabiex kull kunsillier iehor ikun jista jsegwi kif u fejn qed jigi propost li jsiru l-emendi

3: Kull diskussjoni fuq l-emendi tibda wara l-Kunsillier partikolari jkun ipprezenta l-emenda ezatta u bil-miktub li jixtieq iressaq;

Dan qed nghidu ukoll fid-dawl li sub artiklu 3 ta' artiklu 14 tas-sitt sekda jitlob illi fl-eventwalita ta' precizazzjoni tal-minuti tal-laqgħa precedent, dawn il-korrezzjonijiet ghandhom ikunu indikati b'mod car fil-minuti ta' dik il-laqgħa meta dawk il-korrezzjonijiet ikunu ġew approvati.

Min issa l`quddiem, min ma jressaqx l-emendi b'dan il-mod kif qed jingħata, ebda proposta għall-emenda fil-minuti ma tigi accettata mis-sedja.



Clayton Cascun Portelli

Sindku

16 ta' Dicembru 2024